

Софокл

Электра
в двух частях

Москва
«Книга по Требованию»

УДК 93
ББК 63.3
С68

С68 **Софокл**
Электра: в двух частях / Софокл – М.: Книга по Требованию, 2024. – 182 с.

ISBN 978-5-458-12145-3

ISBN 978-5-458-12145-3

© Издание на русском языке, оформление
«УОУО Media», 2024
© Издание на русском языке, оцифровка,
«Книга по Требованию», 2024

Эта книга является репринтом оригинала, который мы создали специально для Вас, используя запатентованные технологии производства репринтных книг и печати по требованию.

Сначала мы отсканировали каждую страницу оригинала этой редкой книги на профессиональном оборудовании. Затем с помощью специально разработанных программ мы произвели очистку изображения от пятен, клякс, перегибов и попытались отбелить и выровнять каждую страницу книги. К сожалению, некоторые страницы нельзя вернуть в изначальное состояние, и если их было трудно читать в оригинале, то даже при цифровой реставрации их невозможно улучшить.

Разумеется, автоматизированная программная обработка репринтных книг – не самое лучшее решение для восстановления текста в его первоизданном виде, однако, наша цель – вернуть читателю точную копию книги, которой может быть несколько веков.

Поэтому мы предупреждаем о возможных погрешностях восстановленного репринтного издания. В издании могут отсутствовать одна или несколько страниц текста, могут встретиться невыводимые пятна и кляксы, надписи на полях или подчеркивания в тексте, нечитаемые фрагменты текста или загибы страниц. Покупать или не покупать подобные издания – решать Вам, мы же делаем все возможное, чтобы редкие и ценные книги, еще недавно утраченные и несправедливо забытые, вновь стали доступными для всех читателей.

ΠΡΟΛΟΓΟΣ 1—120.

1-ая сцена. Воспитатель Ореста, Орестъ и другъ его Пиладъ выходить на сцену съ лѣвой стороны. 1—85.

ΠΑΙΔΑΓΩΓΟΣ.

Ὅ τοῦ στρατηγήσαντος ἐν Τροίᾳ ποτὲ
Ἄγαμέμνωνος παῖ, νῦν ἐκεῖν' ἔξεσί σοι
παρόντι λεύσσειν, ὧν πρόθυμος ἦσθ' αἰεί.
τὸ γὰρ παλαιὸν Ἄργος, οὐπόθεις, τόδε,
τῆς οἰστροπλῆγος ἄλσος Ἰνάχου κόρης· 5
αὕτη δ', Ὀρέστα, τοῦ λυκοκτόνου θεοῦ
ἀγορὰ Λύκειος· οὐξ ἀριστερᾶς δ' ὄδε
Ἦρας ὁ κλεινὸς νᾶός· οἱ δ' ἰκάνομεν,
φάσκειν Μυκήνας τὰς πολυχρύσους ὄρᾶν,
πολύφθορόν τε δῶμα Πελοπιδῶν τόδε, 10
ὄθεν σε πατρός ἐκ φρονῶν ἐγὼ ποτε
πρὸς σῆς ὀμαίμου καὶ κασιγνήτης λαβῶν
ἦνεγκα κάξέσφωσα κάξεθρεψάμην
τοσόνδ' ἐς ἦβης, πατρὶ τιμωρὸν φόνου.
νῦν οὖν, Ὀρέστα καὶ σὺ φίλτατε ξένων 15
Πυλάδῃ, τί χρὴ δρᾶν, ἐν τάχει βουλευτέον·
ὡς ἡμῖν ἦδη λαμπρὸν ἡλίου σέλας
ἔφα κινεῖ φθέγματ' ὄρνιθων σαφῆ,
μέλαινά τ' ἄστρων ἐκλέλοιπεν εὐφρόνη.
πρὶν οὖν τιν' ἀνδρῶν ἐξοδοιπορεῖν στέγης, 20

Элентра Софокла съ комментариемъ И. Иванова. Ч. I.

ΣΟΦΟΚΛΕΟΥΣ

ξυνάπτετον λόγοισιν· ὡς ἔνταυθ' ἔμέν,
 ἴν' οὐκέτ' ὀκνεῖν καιρός, ἀλλ' ἔργων ἀκμή.

ΟΡΕΣΤΗΣ.

ὦ φίλτατ' ἀνδρῶν προσπόλων, ὥς μοι σαφῆ
 σημεῖα φαίνεις ἐσθλὸς εἰς ἡμᾶς γεγώς.
 ὥσπερ γὰρ ἵππος εὐγενής, κἄν ἦ γέρων, 25
 ἐν τοῖσι δεινοῖς θυμὸν οὐκ ἀπώλεσεν,
 ἀλλ' ὀρθὸν οὖς ἴστησιν, ὡσαύτως δὲ σὺ
 ἡμᾶς τ' ὀτρύνεις καὐτὸς ἐν πρώτοις ἔπει.
 τοιγὰρ τὰ μὲν δόξαντα δηλώσω· σὺ δὲ
 ὀξεῖαν ἀκοήν τοῖς ἑμοῖς λόγοις διδοῦς, 30
 εἰ μὴ τι καιροῦ τυγχάνω, μεθάρμοσον.
 ἐγὼ γὰρ ἠνίχ' ἰκόμην τὸ Πυθικὸν
 μαντεῖον, ὡς μάθοιμ', ὅτῳ τρόπῳ πατρὶ
 δίκας ἀροίμην τῶν φονευσάντων πάρα,
 χρῆ μοι τοιαῦθ' ὁ Φοῖβος, ὣν πεύσει τάχα· 35
 ἄσκευον αὐτὸν ἀσπίδων τε καὶ στρατοῦ
 δόλοισι κλέψαι χεῖρὸς ἐνδοίκους σφαγᾶς.
 ὅτ' οὖν ποιόνδε χρησμὸν εἰσηκούσαμεν,
 σὺ μὲν μολών, ἔταν σε καιρὸς εἰσάγη,
 δόμων ἔσω τῶνδ', ἴσθι πᾶν τὸ δρώμενον, 40
 ὅπως ἂν εἰδῶς ἡμῖν ἀγγελίης σαφῆ.
 οὐ γὰρ σε μὴ γῆρα τε καὶ χρόνῳ μακρῷ
 γνῶσ'· οὐδ' ὑποπτεύσουσιν ὧδ' ἠνθισμένον.
 λόγῳ δὲ χρῶ τοιῶδ', ὅτι ξένος μὲν εἶ
 Φωκέως παρ' ἀνδρὸς Φανοτέως ἦκων· ὁ γὰρ 45
 μέγιστος αὐτοῖς τυγχάνει δορυξέων.
 ἄγγελλε δ' ὄρκον προστιθείς, ὀδοῦνεκα
 τέθνηκ' Ὀρέστης ἐξ ἀναγκαίας τύχης,
 ἄθλοισι Πυθικοῖσιν ἐκ τροχηλάτων
 δίφρων κυλισθείς· ὧδ' ὁ μῦθος ἐστάτω. 50

ἡμεῖς δὲ πατρὸς τύμβον, ὡς ἐφίετο,
 λοιβαῖσι πρῶτον καὶ κατατόμοις χλιδαῖς
 στέφαντες, εἴτ' ἄψορρον ἤξομεν πάλιν,
 κύτωμα χαλκόπλευρον ἠρμένοι χεροῖν,
 ὃ καὶ σὺ θάμνοις οἴσθ' αἰμοὶ κεκρυμμένον, 55
 ὅπως λόγῳ κλέπτοντες ἠδεῖαν φάτιν
 φέρωμεν αὐτοῖς, τοῦμόν ὡς ἔρρει δέμας
 φλογιστὸν ἤδη καὶ κατηνθρακωμένον.
 τί γάρ με λυπεῖ τοῦθ', ὅταν λόγῳ θανῶν
 ἔργοισι σωθῶ κάξενέγκωμαι κλέος; 60
 ὀακῶ μὲν, οὐδὲν ῥῆμα σὺν κέρδει κακόν.
 ἤδη γὰρ εἶδον πολλάκις καὶ τοὺς σοφοὺς
 λόγῳ μάτην θνήσκοντας· εἶθ', ὅταν δόμους
 ἔλθωσιν αὖθις, ἐκτετίμηνται πλέον.
 ὡς κάμ' ἐπαυχῶ τῆσδε τῆς φήμης ἄπο 65
 δεδορκότ' ἐχθροῖς ἄστρον ὡς λάμψειν ἔτι.
 ἀλλ' ὦ πατρώα γῆ θεοὶ τ' ἐγχώριοι,
 δέξασθέ μ' εὐτυχοῦντα ταῖσδε ταῖς ὁδοῖς,
 σὺ τ' ὦ πατρῶον δῶμα· σοῦ γὰρ ἔρχομαι
 δίκη καθαρτῆς πρὸς θεῶν ὠρμημένος· 70
 καὶ μὴ μ' ἄτιμον τῆσδ' ἀποστείλητε γῆς,
 ἀλλ' ἀρχέπλουτον καὶ καταστάτην δόμων.
 εἶρηκα μὲν νυν ταῦτα· σοὶ δ' ἤδη, γέρον,
 τὸ σὸν μελέσθω βάντι φρουρῆσαι χρέος.
 νῶ δ' ἔξιμεν· καιρὸς γάρ, ὅσπερ ἀνδράσιν 75
 μέγιστος ἔργου παντός ἐστ' ἐπιστάτης.

ΗΛΕΚΤΡΑ (за сценой).

ἰὼ μοί μοι.

ΠΑΙ. καὶ μὴν θυρῶν ἔδοξα προσπέλων τινὸς
 ὑποστενούσης ἔνδον αἰσθῆσθαι, τέκνον.
 ἄρ' ἐστὶν ἡ δύστηνος Ἥλέκτρα; θέλεις 80

μείνωμεν αὐτοῦ κάπακούσωμεν γόων;
 ΟΡ. ἤχιστα· μηδὲν πρόσθεν ἢ τὰ Λοξίου
 πειρώμεθ' ἔρθειν ἀπὸ τῶνδ' ἀρχηγετέϊν,
 πατρὸς χέοντες λουτρά· ταῦτα γὰρ φέρειν
 νίκην τε φημί καὶ κράτος τῶν δρωμένων. 85

(Ορ-ς, Πηλ-ς и восп-ль уходить съ лѣвой стороны. Выходить Электра).

2-ая сцена. Μονοδία 86—120.

ΗΛΕΚΤΡΑ.

σύστημα.

ὦ φάος ἀγνὸν
 καὶ γῆς ἰσόμοιρ' ἀήρ, ὡς μοι
 πολλάς μὲν θρήνων ψδᾶς,
 πολλάς δ' ἀντήρεις ἧσθου.
 στέρνων πληγὰς αἵμασσομένων, 90
 ὀπότεν ὄνοφερά νύξ ὑπολειφθῆ·
 τὰ δὲ παννουχίδων ἤδη στυγεραὶ
 ξυνίσασ' εἶναι μογερῶν οἴκων,
 ὅσα τὸ δύστηνον ἐμὸν θρηνηῶ
 πατέρ', ὃν κατὰ μὲν βάρβαρον αἶαν 95
 φοίνιος Ἄρης οὐκ ἐξένισεν,
 μήτηρ δ' ἡμῆ χῶ κοινολεχῆς
 Αἴγισθος, ὅπως δρῶν ὕλοτόμοι,
 σχίζουσι κἀρα φονίῳ πελέκει.
 κούδεις τούτων οἴκτος φέρεται, 100
 σοῦ, πάτερ, οὕτως
 αἰκῶς οἰκτρῶς τε θανόντος.

ἀντισύστημα.

ἀλλ' οὐ μὲν δὴ
 λήξω θρήνων στυγερῶν τε γόων,
 ἔστ' ἂν λεύσσω παμφεγγεῖς 105

ῥιπᾶς, λεύσσω δὲ πόδ' ἡμαρ,
 μὴ οὐ, τεκνολέτειρ' ὥς τις ἀηδῶν,
 ἐπὶ κωκυτῶ τῶνδε πατρώων
 πρὸ θυρῶν ἡχῶ πᾶσι προφωνεῖν·
 ὦ δῶμ' Ἄιδου καὶ Περσεφόνης, 110
 ὦ χθόνι' Ἑρμῆ καὶ πότνι' Ἀρά,
 σεμναί τε θεῶν παῖδες Ἑρινύες,
 αἱ τοὺς ἀδίκως θνήσκοντας ὀραῖθ',
 αἱ τοὺς εὐνάς ὑποκλεπτομένους,
 ἔλθετ', ἀρήξατε, τίσασθε πατρός 115
 φόνον ἡμετέρου, καὶ μοι τὸν ἐμὸν
 πέμψατ' ἀδελφόν· μούνη γὰρ ἄγειν
 οὐκέτι σωκῶ
 λύπης ἀντίρροπον ἄχθος. 120

ΚΟΜΜΑΤΙΚΗ ΠΑΡΟΔΟΣ 121—250.

Хоръ микенскихъ дѣвицъ, подругъ Эл-ы, входитъ съ правой стороны.

στροφὴ α'.

ΧΟ. ὦ παῖ, παῖ δυστανοτάτας
 Ἥλέκτρα ματρός, τίν' αἰεὶ
 τάχεις ὧδ' ἀχόρεστον οἰμωγᾶν
 τὸν πάλαι ἐκ δολερᾶς ἀθεώτατα
 ματρός ἀλόντ' ἀπάταις Ἀγαμέμνονα 125
 κακᾶ τε χειρὶ πρόδοτον; ὡς ὁ τάδε πορῶν
 ἔλοιτ', εἴ μοι θέμις τάδ' αὐδᾶν.
 ΗΔ. ὦ γενέθλα γενναίων,
 ἦκετ' ἐμῶν καμάτων παραμύθιον. 130
 οἶδά τε καὶ ξυνίημι τάδ', οὐ τί με
 φυγγάνει, οὐδ' ἐθέλω προλιπεῖν τόδε,
 μὴ οὐ τὸν ἐμὸν στενάχειν πατέρ' ἄθλιον.
 ἀλλ' ὦ παντοίας φιλότητος ἀμειβόμεναι χάριν,

ἑᾶτέ μ' ὦδ' ἀλύειν, 135
αἰᾶϊ, ἰκνοῦμαι.

ἀντιστροφή α'.

ΧΟ. ἄλλ' οὔτοι τόν γ' ἐς Αἶδα
παγχοίνου λίμνας πατέρ' ἀν-
στάσεις οὔτε γόοις οὔτε λιταῖσιν·
ἀλλ' ἀπὸ τῶν μετρίων ἐπ' ἀμήχανον 140
ἄλγος ἀεὶ στενάχουσα διόλλυσαι,
ἐν οἷς ἀνάλυσίς ἐστιν οὐδεμία κακῶν.
τί μοι τῶν δυσφόρων ἐφίρει;

ΗΛ. νήπιος, ὃς τῶν οἰκτρῶς 145
οἰχομένων γονέων ἐπιλάθεται.
ἀλλ' ἐμέ γ' ἅ σπονδέσσ' ἄραρεν φρένας,
ἃ Ἴτυν, αἰὲν Ἴτυν ὀλοφύρεται,
ὄρνις ἀτυζομένα, Διὸς ἄγγελος.
ἰὼ παντλάμων Νιόβα, σὲ δ' ἔγωγε νέμω θεόν, 150
ἄτ' ἐν τάφῳ πετραίῳ
αἰὲν δακρῦεις.

στροφή β'.

ΧΟ. οὔτοι σοὶ μούνα, τέκνον,
ἄχος ἐφάνη βροτῶν,
πρὸς ὃ τι αὐ τῶν ἔνδον εἶ περισσά, 155
οἷς ὁμόθεν εἶ καὶ γονᾶ ξύναιμος,
οἷα Χρυσόθεμις ζῶει καὶ Ἰφιάνασσα,
κρυπτᾶ τ' ἀχέων ἐν ἧβᾳ
ὄλβιος, ὃν ἅ κλεινὰ 160
γὰ ποτε Μυκηναίων
δέξεται εὐπατρίδαν, Διὸς εὐφρονί
βήματι μολόντα τάνδε γὰν Ὀρέσταν.

ΗΛ. ὃν γ' ἐγὼ ἀκάματα προσμένουσ', ἄτεκνος,
τάλαιν', ἀνόμφευτος αἰὲν οἰχυνῶ, 165

δάκρυσι μυδαλέα, τὸν ἀνήνυτον
 οἷτον ἔχουσα κακῶν· ὃ δὲ λάθεται
 ὦν τ' ἔπαθ' ὦν τ' ἐδάη. τί γὰρ οὐκ ἐμοὶ
 ἔρχεται ἀγγελίαις ἀπατῶν μόνον; 170
 αἰεὶ μὲν γὰρ ποθεῖ,
 ποθῶν δ' οὐκ ἀξιοῖ φανῆναι.

ἀντιστροφή β'.

ΧΟ. θάρσει μοι, θάρσει, τέκνον·
 ἔτι μέγας οὐρανῶ
 Ζεὺς, ὃς ἐφορᾷ πάντα καὶ κρατῶνται 175
 ᾧ τὸν ὑπεραλγῆ γόλον νέμουσα
 μήθ' οἷς ἐχθαίρεις ὑπεράχθεο μήτ' ἐπιλάθου.
 χρόνος γὰρ εὐμαρῆς θεός.
 οὔτε γὰρ ὁ τῶν Κρῖσαν
 βούνομον ἔχων ἀκτᾶν 180
 παῖς Ἀγαμεμνονίδας ἀπερίτροπος
 οὔθ' ὁ παρὰ τὸν Ἀχέροντα θεὸς ἀνάσσει.
 ΗΛ. ἀλλ' ἐμὲ μὲν ὁ πολὺς ἀπολέλοιπεν ἦδη 185
 βίσιος ἀνέλπιτος, οὐδ' ἔτ' ἀρκῶ·
 ἄτις ἄνευ τεκέων κατατάχομαι,
 ἄς φίλος οὔτις ἀνὴρ ὑπερίσταται,
 ἀλλ' ἀπεραί τις ἔποικος ἀναξία
 οἰκονομῶ θαλάμους πατρός, ὧδε μὲν 190
 ἀεικεῖ σὺν στολᾷ,
 κεναῖς δ' ἀμφίσταμαι τραπέζαις.

στροφή γ'.

ΧΟ. οἰκτρὰ μὲν νόστοις αὐδά,
 οἰκτρὰ δ' ἐν κοίταις πατρώαις
 ὅτι παγγάλκων ἀνταῖα 195

- γενύων ὠρμάθη πλαγία.
 ἔρος ἦν ὁ φράσας, δόλος ὁ κτείνας,
 δεινὰν δεινῶς προσφυτεύσαντες
 μορφάν, εἴτ' οὖν θεὸς εἶτε βροτῶν
 ἦν ὁ ταῦτα πράσσων. 200
- ΗΛ. ὦ πασᾶν κείνα πλέον ἀμέρα
 ἐλθοῦσ' ἐχθίστα δὴ μοι
 ὦ νύξ, ὦ δείπνων ἀρρήτων
 ἔκπαγλ' ἄχθη. 205
- τοῖς ἐμὸς ἴδε πατήρ
 θανάτους αἰκεῖς διδύμαιν χειροῖν,
 αἶ τὸν ἐμὸν εἶλον βίον
 πρόδοτον, αἶ μ' ἀπώλεσαν
 οἷς θεὸς ὁ μέγας Ὀλύμπιος
 κρίνιμα πάθεα παθεῖν πόροι, 210
 μῆδέ ποτ' ἀγλαΐας ἀποναίατο
 τοιάδ' ἀνύσαντες ἔργα.
- ἀντιστροφή γ'.
- ΧΟ. φράζου μὴ πόρσω φωνεῖν.
 οὐ γνώμαν ἴσχεις, ἐξ οἴων
 τὰ παρόντ' οἰκείας εἰς ἄτας 215
 ἐμπίπτεις οὕτως αἰκῶς;
 πολὺ γάρ τι κακῶν ὑπερεκτήσω,
 σᾶ δυσθύμῳ τίχτους' αἰεὶ
 ψυχᾶ πολέμους τῷ τοῖς δυνατοῖς
 οὐκ ἀρεστὰ πράσσειν. 220
- ΗΛ. δεινοῖς ἠναγκάσθη, δεινοῖς
 ἔξοιδ', οὐ λάθει μ' ὀργά.
 ἀλλ' ἐν γὰρ δεινοῖς οὐ σχήσω
 ταύτας ἄτας,
 ὄφρα με βίος ἔχῃ. 225

τίνι γάρ ποτ' ἄν, ὦ φίλτα γενέθλα,
 πρόσφορον ἀκούσαιμ' ἔπος,
 τίνι φρονοῦντι καίρια;
 ἄνετέ μ', ἄνετε, παράγοροι
 τάδε γάρ ἄλυτα κεκλήσεται, 230
 οὐδέ ποτ' ἐκ χαμάτων ἀποπαύσομαι
 ἀνάριθμος ὧδε θρήνων.

ἐπωδός.

ΧΟ. ἀλλ' οὖν εὐνοία γ' αὐδῶ,
 μάτηρ ὡσεὶ τις πιστά,
 μὴ τίχτειν σ' ἄταν ἄταις. 235

ΗΛ. καὶ τί μέτρον κακότητος ἔφυ; φέρε,
 πῶς ἐπὶ τοῖς φθιμένοις ἀμελεῖν καλόν;
 ἐν τίνι τοῦτ' ἔβλαστ' ἀνθρώπων;
 μήτ' εἶην ἔντιμος τούτοις
 μήτ', εἴ τω πρόσκειμαι χρηστῶ, 240
 ξυνναίσιμ' εὐκηλος, γονέων
 ἐκτίμους ἴσχουσα πτέρυγας
 ὄξυτόνων γόων.

εἰ γάρ ὁ μὲν θανῶν γὰρ τε καὶ οὐδὲν ὦν
 κείσεται τάλας, 245

οἳ δὲ μὴ πάλιν
 δώσουσ' ἀντιφόνους δίκας,
 ἔρροι τ' ἄν αἰδῶς
 ἀπάντων τ' εὐσέβεια θνατῶν. 250

ΕΠΕΙΣΟΔΙΟΝ α' 251—471.

Электра, Хрисоθемидα, хоръ.

ΧΟ. ἐγὼ μὲν, ὦ παῖ, καὶ τὸ σὸν σπεύδουσ' ἅμα
 καὶ τοῦμόν αὐτῆς ἦλθον· εἰ δὲ μὴ καλῶς

- λέγω, σὺ νίκα· σοὶ γὰρ ἐφόμεσθ' ἄμα.
ΗΛ. αἰσχύνομαι μὲν, ὦ γυναῖκες, εἰ δοκῶ
πολλοῖσι θρήνοις δυσφορεῖν ὑμῖν ἄγαν· 255
ἀλλ' ἢ βία γὰρ ταῦτ' ἀναγκάζει με δρᾶν,
σύγγνωτε. πῶς γὰρ ἦτις εὐγενῆς γυνή,
πατρῷ' ὀρώσα πήματ', οὐ δρώη τάδ' ἄν,
ἀγὼ κατ' ἦμαρ καὶ κατ' εὐφρόνην αἰεὶ
θάλλοντα μᾶλλον ἢ καταφθίνονθ' ὀρώ;
ἦ πρῶτα μὲν τὰ μητρός, ἢ μ' ἐγείνατο,
ἔχθιστα συμβέβηκεν· εἶτα δώμασιν 260
ἐν τοῖς ἐμαυτῆς τοῖς φονεῦσι τοῦ πατρὸς
ξύνειμι κακ τῶνδ' ἄρχομαί, κακ τῶνδέ μοι
λαβεῖν θ' ὁμοίως καὶ τὸ τητᾶσθαι πέλει.
ἔπειτα ποίας ἡμέρας δοκεῖς μ' ἄγειν,
ὅταν θρόνοις Αἰγισθον ἐνθακοῦντ' ἴδω
τοῖσιν πατράσοις, εἰσίδω δ' ἐσθῆματα
φοροῦντ' ἐκείνῳ ταῦτ' αἰ παρεστίους
σπένδοντα λοιβάς, ἐνθ' ἐκείνον ὤλεσεν, 270
ἴδω δὲ τούτων τὴν τελευταίαν ὕβριν,
τὸν ἀποέντην ἡμῖν ἐν κοίτῃ πατρὸς
ξύν τῇ ταλαίνῃ μητρί, μητέρ' εἰ χρεῶν
ταύτην προσαιδᾶν τῷδε συγκοιμωμένην·
ἦ δ' ὦδε τλήμων, ὥστε τῷ μιάστορι 275
ξύνεστ', Ἐρινὸν οὐτὶν' ἐκφροβουμένη·
ἀλλ' ὥσπερ ἐγγελῶσα τοῖς ποικουμένοις,
εὐροῦσ' ἐκείνην ἡμέραν, ἐν ἣ τότε
πατέρα τὸν ἄμὸν ἐκ δόλου κατέκτανεν,
ταύτῃ χοροῦς ἴστησι καὶ μηλοσφαγεῖ 280
θεοῖσιν ἔμμην' ἱερά τοῖς σωτηρίοις.
ἐγὼ δ' ὀρώσα δύσμορος κατὰ στέγας
κλαίω τέτηκα, κάπικωκύω πατρὸς
τὴν δυστάλαιναν δαίτ' ἐπωνομασμένην
αὐτὴ πρὸς αὐτήν· οὐδὲ γὰρ κλαῦσαι πάρα 285